

15 -ാം കേരള നിയമസഭ

6 -ാം സമ്മേളനം

നക്ഷത്രചിഹ്നമിട്ട ചോദ്യം നം. 44

24-08-2022 - ൽ മറുപടിയ്ക്ക്

പ്രാഥമിക സഹകരണ സംഘങ്ങളുടെ സംരക്ഷണം

ചോദ്യം	ഉത്തരം
<p align="center">ശ്രീ സി കെ ഹരീന്ദ്രൻ, ശ്രീ സജി ചെറിയാൻ, ശ്രീ കെ.കെ. രാമചന്ദ്രൻ, ഡോ സുജിത് വിജയൻപിള്ള</p>	<p align="center">ശ്രീ വി.എൻ വാസവൻ (സഹകരണ- രജിസ്ട്രേഷൻ, സാംസ്കാരികം വകുപ്പ് മന്ത്രി)</p>
<p>(എ) സഹകരണം സംസ്ഥാന വിഷയമാണെന്നിരിക്കെ കേന്ദ്ര സർക്കാർ സംസ്ഥാനത്തെ പ്രാഥമിക സഹകരണ സംഘങ്ങളിൽ നിന്നും അവയുടെ പ്രവർത്തന രീതിയും ഭരണസമിതിയുടെ ഘടനയുമുൾപ്പെടെയുള്ള വിവരങ്ങൾ ശേഖരിക്കുന്നത് ശ്രദ്ധയിൽപ്പെട്ടിട്ടുണ്ടോ;</p>	<p>(എ) കേന്ദ്ര സഹകരണ സെക്രട്ടറിയുടെ 22.04.2022 തീയതിയിലെ കത്തിൽ നാഷണൽ ഡാറ്റാ ബേസിനുമേൽ സഹകരണ സംഘങ്ങളുടെ വിവര ശേഖരണത്തിനായി തയ്യാറാക്കിയിട്ടുള്ള മാതൃക സംബന്ധിച്ച് സംസ്ഥാനങ്ങളുടെ അഭിപ്രായം ആരാഞ്ഞിരിക്കുന്നു.</p> <p>സംസ്ഥാനങ്ങളിലെ പ്രവർത്തന രഹിതമായ പ്രാഥമിക കാർഷിക വായ്പാ സഹകരണ സംഘങ്ങളെ പുനരുജ്ജീവപ്പിക്കുന്നതിനായി ഇത്തരത്തിൽ പ്രാഥമിക കാർഷിക വായ്പാ സഹകരണ സംഘങ്ങൾ പ്രവർത്തന രഹിതമാകുന്നതിനുള്ള കാരണങ്ങളും അവയുടെ പുനരുജ്ജീവനത്തിനുള്ള മാർഗ്ഗങ്ങളും അറിയിക്കുന്നതിന് കേന്ദ്ര സഹകരണ വകുപ്പിൽ നിന്നും നിർദ്ദേശിച്ചിരുന്നു.</p> <p>എൻ.സി.ഡി.സി യുടെ 17.06.2022 ലെ കത്ത് പ്രകാരം കേരളത്തിലെ സഹകരണ സ്ഥാപനങ്ങളുടെ Basic/Identification details (Prescribed Format) ൽ നൽകുന്നതിന് ആവശ്യപ്പെട്ടിട്ടുണ്ട്.</p> <p>NAFSCOB(National Federation of State Cooperative Banks) ന് വേണ്ടി പ്രാഥമിക കാർഷിക സഹകരണ സംഘങ്ങളുടെ എണ്ണം, മെമ്പർഷിപ്പ്, സാമ്പത്തിക വർഷത്തെ അടിസ്ഥാനമാക്കിയുള്ള സ്ഥിതി വിവരക്കണക്കുകൾ തുടങ്ങിയവ വർഷം തോറും നൽകി വരുന്നുണ്ട്.</p> <p>രാജ്യത്തെ സഹകരണ മേഖലയുടെ വിശദമായ Data base കേന്ദ്ര സഹകരണ മന്ത്രാലയം</p>

		<p>തയ്യാറാക്കുകയാണെന്ന് NAFSCOB അറിയിച്ചിട്ടുണ്ട്.</p> <p>കേന്ദ്ര സഹകരണ വകുപ്പ് പുറത്തിറക്കിയ “ Model Bye-laws for Primary Agricultural Credit Societies(PACS)” ൽ സംസ്ഥാന സർക്കാരിന്റെ അഭിപ്രായങ്ങളും നിർദ്ദേശങ്ങളും രേഖപ്പെടുത്തി കേന്ദ്രസർക്കാരിനെ അറിയിച്ചിട്ടുണ്ട്.</p>
<p>(ബി) സംസ്ഥാനത്തിന്റെ സമഗ്ര പുരോഗതിയിൽ നിർണ്ണായക പങ്കുവഹിക്കുന്ന സഹകരണ മേഖലയിലെ സഹകാരികളുടെ താല്പര്യം സംരക്ഷിക്കുന്നതിന് സർക്കാർ നടത്താനുദ്ദേശിക്കുന്ന ഇടപെടലുകൾ അറിയിക്കുമോ;</p>	<p>(ബി) സഹകരണ മേഖലയിലെ പ്രവർത്തനങ്ങൾ മികവുറ്റതാക്കാനും, സഹകരണ രംഗത്ത് ഉയർന്നുവരുന്ന ആശ്വാസ്യകരമല്ലാത്ത പ്രവണതകൾ അവസാനിപ്പിക്കുന്നതിനും സംഘങ്ങളുടെ വളർച്ചയ്ക്ക് അനുയോജ്യമായ പ്രതലം സൃഷ്ടിക്കുന്നതിനുള്ള സഹകരണ നിയമ ഭേദഗതി വരുത്തുന്നതിനുള്ള നടപടികൾ അന്തിമഘട്ടത്തിലാണ്.</p> <p>സഹകരണ വകുപ്പിന്റെ കീഴിൽ പ്രവർത്തിക്കുന്ന 1607 പ്രാഥമിക കാർഷിക വായ്പാ സഹകരണ സംഘങ്ങളിലും അവയുടെ ശാഖകളിലും ഏകീകൃത സോഫ്റ്റ് വെയർ നടപ്പിലാക്കുന്നതുമായി ബന്ധപ്പെട്ട പ്രവർത്തനങ്ങൾ നടന്നു വരുന്നു. പല സംഘങ്ങളിലും നിലവിൽ ഉപയോഗിക്കുന്ന സോഫ്റ്റ് വെയറുകളിൽ കൃത്രിമം നടന്നിട്ടുള്ളത് ശ്രദ്ധയിൽപ്പെട്ടിട്ടുള്ളതിനാൽ ബാങ്കിംഗ് ഇടപാടുകളിൽ സുതാര്യത ഉറപ്പു വരുത്തുക, അഴിമതിയും പണാപഹരണവും തടയുക എന്നീ ലക്ഷ്യത്തോടെ പരമാവധി സുരക്ഷ ഉറപ്പുവരുത്തുന്നതിനുള്ള വ്യവസ്ഥകൾ ഉൾപ്പെടുത്തിയാണ് സഹകരണ വകുപ്പ് ഏകീകൃത സോഫ്റ്റ് വെയർ തയ്യാറാക്കുന്നത്.</p> <p>സഹകരണ സ്ഥാപനങ്ങളിൽ നിന്നും വായ്പയെടുത്ത് കുടിശ്ശിക വരുത്തിയവർക്ക് കോവിഡ് പശ്ചാത്തലത്തിൽ വിവിധ ഇളവുകളോടെ വായ്പകളെക്കുറിച്ച് അവസാനിപ്പിക്കുന്നതിന് ‘നവകേരളീയം കുടിശ്ശിക നിവാരണം - ഒറ്റത്തവണ തീർപ്പാക്കൽ പദ്ധതി ’ നടപ്പിലാക്കി വരുന്നു. ടി പദ്ധതി പ്രകാരം എല്ലാ വായ്പകളിലും പിഴ പലിശ പൂർണ്ണമായി ഒഴിവാക്കുന്നു. വ്യവസ്ഥകൾക്ക് വിധേയമായി 50% വരെ പലിശയിലും, അർഹരായവർക്ക് വ്യവസ്ഥകൾക്ക് വിധേയമായി മുതലിലും ഇളവ് അനുവദിക്കുന്നു.</p> <p>കേരള സംസ്ഥാന സഹകരണ നിക്ഷേപ ഗ്യാരന്റി സ്കീം പ്രകാരമുള്ള ഗ്യാരണ്ടി പരിധി രണ്ട് ലക്ഷം രൂപയിൽ നിന്ന് അഞ്ച് ലക്ഷം രൂപയായി ഉയർത്തുന്നതിനുള്ള നടപടികൾ ആരംഭിക്കുവാൻ</p>	

തത്വത്തിൽ അനുമതി നൽകുകയും ആയത് പ്രകാരം തുടർനടപടികൾ സ്വീകരിക്കാൻ ബോർഡ് വൈസ് ചെയർമാനെ ചുമതലപ്പെടുത്തുകയും ചെയ്തിട്ടുണ്ട്. കേരളത്തിലെ കാർഷിക വായ്പ സംഘങ്ങൾ പ്രതിസന്ധി നേരിട്ടുവോൾ അവരെ സംരക്ഷിക്കുന്നതിനും പൂർവ്വസ്ഥിതിയിൽ എത്തിക്കുന്നതിനുമായി ഒരു സ്കീം തയ്യാറാക്കുന്നതാണ്.

ഗുരുതര രോഗബാധിതരായ 'എ' ക്ലാസ്സ് അംഗങ്ങളെ സഹായിക്കുന്നതിനുവേണ്ടി ആരംഭിച്ച അംഗ സമാശ്വാസ പദ്ധതി പ്രകാരം ഇതിനകം 46,87,60,000/- കോടി രൂപ വിതരണം ചെയ്തിട്ടുണ്ട്.

കേരള സഹകരണ ബാങ്ക് രൂപീകരണത്തോടു കൂടി വായ്പാ മേഖലയിൽ ഘടനാ പരമായ മാറ്റം സൃഷ്ടിച്ചുകൊണ്ട് ത്രിതല സംവിധാനത്തിൽ നിന്നും ദ്വിതല സംവിധാനത്തിലേയ്ക്ക് മാറ്റുകയും ആയതിനാൽ കുറഞ്ഞ പലിശയ്ക്ക് കർഷകർക്ക് വായ്പ ലഭ്യമാക്കാനും കഴിഞ്ഞിട്ടുണ്ട്.

സഹകരണ സംഘങ്ങളുടെ ആഡിറ്റ് കൂടുതൽ കാര്യക്ഷമവും കുറുമാറ്റം ആക്കുന്നതിലേയ്ക്കായി ടീം ആഡിറ്റ് സംവിധാനം നടപ്പിലാക്കുന്നതിന് തീരുമാനിച്ചിട്ടുണ്ട്. പത്തനംതിട്ട ജില്ലയിൽ പ്രാഥമികമായി ടീം ആഡിറ്റ് നടത്തുന്നതിന് അനുമതി നൽകിയിട്ടുണ്ട്.

അശരണരായ സഹകാരികൾക്ക് ധനസഹായം നൽകുന്നതിനായി രൂപീകരിച്ച "സഹകാരി-സാന്ത്വനം" പദ്ധതി പ്രകാരം ധനസഹായം നൽകി വരുന്നു.

സംസ്ഥാനത്തെ പ്രവർത്തന ക്ഷമമായ എല്ലാ പട്ടികജാതി പട്ടിക വർഗ്ഗ സഹകരണ സംഘങ്ങളെയും സ്വയം പര്യാപ്തമായ നിലയിൽ പ്രവർത്തിക്കുന്ന സഹകരണ സംഘങ്ങൾ ആക്കി മാറ്റുന്ന സമഗ്രപദ്ധതിയായ 'പുനർജനി' യിൽ ഉൾപ്പെടുത്തി പട്ടികജാതി പട്ടിക വർഗ്ഗ സഹകരണ സംഘങ്ങൾക്ക് ധനസഹായം ലഭ്യമാക്കുന്നതിനായി സമർപ്പിച്ച അപേക്ഷകളിൽ നടപടികൾ സ്വീകരിച്ചു വരുന്നു.

ഇപ്രകാരം സംസ്ഥാനത്തിന്റെ സമഗ്ര പുരോഗതിയിൽ നിർണ്ണായക പങ്കുവഹിക്കുന്ന സഹകരണ മേഖലയിലെ സഹകാരികളുടെ താല്പര്യ സംരക്ഷിക്കുന്നതിന് സർക്കാർ വിവിധങ്ങൾ ആയ നടപടികൾ സ്വീകരിച്ചു വരുന്നു.

(സി) സഹകരണ സ്ഥാപനങ്ങളുടെ ഓഡിറ്റ് സ്വതന്ത്രവും കാര്യക്ഷമവുമാക്കാൻ സീകരിച്ച നടപടികൾ വിശദമാക്കുമോ?

(സി) സഹകരണ സംഘങ്ങളുടെ ആഡിറ്റ് കാര്യക്ഷമമാക്കുന്നതിനുള്ള നടപടികൾ സീകരിച്ചിട്ടുണ്ട്.

സഹകരണ സംഘങ്ങളുടെ ആഡിറ്റ് സമ്പ്രദായം ശക്തിപ്പെടുത്തുന്നതിന്റെ ഭാഗമായി ഡെപ്യൂട്ടേഷൻ വ്യവസ്ഥയിൽ IA&AS സർവ്വീസിൽ നിന്നും സീനിയർ ഡെപ്യൂട്ടി അക്കൗണ്ടന്റ് ജനറൽ ഗ്രേഡിലുള്ള ഉദ്യോഗസ്ഥയെ ആഡിറ്റ് ഡയറക്ടറായി നിയമിച്ചിട്ടുണ്ട്.

ആഡിറ്റിൽ കണ്ടെത്തുന്ന ഗുരുതരമായ ക്രമക്കേടുകൾ സ്പെഷ്യൽ റിപ്പോർട്ട് സഹിതം മേൽ നടപടികൾക്കായി അറിയിക്കുന്നതിനും ആഡിറ്റർമാർക്ക് നിർദ്ദേശം നൽകിയിട്ടുണ്ട്. ആയത് സംബന്ധിച്ച് 50/2021 സർക്കുലർ നമ്പർ നിർദ്ദേശം പുറപ്പെടുവിച്ചിട്ടുള്ളതുമാണ്.

സഹകരണ സംഘങ്ങളുടെ ആഡിറ്റ് കൂടുതൽ കാര്യക്ഷമവും കുറുമറ്റതും ആക്കുന്നതിലേയ്ക്കായി ടീം ആഡിറ്റ് നടപ്പാക്കുന്നതിന് നടപടി സീകരിച്ചിട്ടുണ്ട്.

സഹകരണ ആഡിറ്റ് സംവിധാനം ഫലപ്രദമായ വിധം ശക്തിപ്പെടുത്തുന്നതിന്റെ ഭാഗമായി ടീം ആഡിറ്റ് സംവിധാനം ആരംഭിക്കുന്നതിന് അനുമതി നൽകി.

കമ്പ്യൂട്ടർവൽകൃത സംഘങ്ങളിൽ ആഡിറ്റ് കാര്യക്ഷമമായി നിർവ്വഹിക്കത്തക്ക രീതിയിൽ ജില്ലാതലത്തിൽ ആഡിറ്റർമാർക്ക് പരിശീലനം നൽകിയിട്ടുണ്ട്. തിരഞ്ഞെടുക്കപ്പെട്ട സംഘങ്ങളിൽ ഐ.റ്റി ആഡിറ്റ് പുറത്ത് നിന്നുള്ള കമ്പ്യൂട്ടർ വിദഗ്ദ്ധരുടെ സഹായത്തോടെ നടപ്പിലാക്കുവാൻ നടപടികൾ സീകരിച്ച് വരുന്നു.

വസ്തു ഈടുകളുടെ സാംമ്പിൾ തെരഞ്ഞെടുത്ത് ഭൗതിക പരിശോധന നടത്തുവാൻ ആഡിറ്റർമാർക്ക് നിർദ്ദേശം കൊടുത്തിട്ടുണ്ട്.

സ്വർണ്ണപണയ പണ്ടങ്ങളുടെ പരിശോധന കാലാനുസൃതമായി കാര്യക്ഷമമായ രീതിയിൽ നടത്തുന്നതിന് ആവശ്യമായ നിർദ്ദേശങ്ങൾ നൽകിയിട്ടുണ്ട്.

വകുപ്പുതല ആഡിറ്റർമാരുടെ സഹകരണ സംഘങ്ങളുടെ ആഡിറ്റ് സംബന്ധിച്ച് അവരുടെ ടൂർ,

പ്രോഗ്രാം, ഡയറി വെരിഫിക്കേഷനുകൾ താലൂക്ക് അസിസ്റ്റന്റ് ഡയറക്ടർമാരും, ജില്ലാ ജോയിന്റ് ഡയറക്ടർമാരും ആഡിറ്റ് ഡയറക്ടറും കൃത്യമായി നടത്തിവരുന്നു.

വകുപ്പുതലത്തിൽ ആഡിറ്റർമാരുടെ പ്രവൃത്തി അവലോകനം പ്രതിമാസം താലൂക്ക്/ജില്ലാ/ സംസ്ഥാന തലത്തിലും നടത്തുന്നുണ്ട്.

പരിഷ്കരിച്ച ആഡിറ്റ് മാനുവൽ പ്രകാരം ആഡിറ്റ് നടത്തുന്നതിന് ആഡിറ്റർമാർക്ക് ആവശ്യമായ പരിശീലനം നൽകി വരുന്നു. ആഡിറ്റ് മാനുവൽ മലയാളത്തിലേയ്ക്ക് പരിഭാഷപ്പെടുത്തുന്നതിന് ആവശ്യമായ നടപടികൾ സ്വീകരിച്ച് വരുന്നു.

പ്രതിമാസ നിക്ഷേപ പദ്ധതികളുടെ ആഡിറ്റ് ഏകീകരിക്കുന്നതിനുള്ള നടപടികൾ സ്വീകരിച്ചു വരുന്നു.

അനുപാത വിശകലനം നടത്തി സംഘത്തിന്റെ സാമ്പത്തിക നില മനസ്സിലാക്കി സംഘങ്ങൾക്ക് മാർഗ്ഗനിർദ്ദേശം നൽകുന്നതിന് ആഡിറ്റർമാർക്ക് ജില്ലാ ജോയിന്റ് ഡയറക്ടർ മുഖേന നിർദ്ദേശം നൽകിയിട്ടുണ്ട്.

വസ്തു ജാമ്യത്തിലുള്ള വായ്പ അപേക്ഷയിന്മേൽ ഏകീകൃത സ്വഭാവം കൊണ്ടുവരുന്നതിനുള്ള നടപടികൾ സ്വീകരിച്ചുവരുന്നു.

ആഡിറ്റ് സംബന്ധിച്ച വിവരങ്ങൾ ഓൺലൈൻ ആക്കുന്നതിനുള്ള നടപടികൾ സ്വീകരിച്ചുവരുന്നു.

ആഡിറ്റ് ശക്തിപ്പെടുത്തുന്നതിന് ആവശ്യമായ ഭേദഗതികൾ സഹകരണ നിയമത്തിൽ ഉൾപ്പെടുത്തുന്നതിനുള്ള നടപടികൾ സ്വീകരിച്ചുവരുന്നു.

സഹകരണവകുപ്പ് ആധുനികവത്കരണത്തിന്റെ ഭാഗമായി C-dit മുഖേന നടപ്പിലാക്കിയിട്ടുള്ള (Integrated Co-operative Department Management System) പ്രോജക്ടിൽ ഉൾപ്പെടുത്തി സഹകരണ സംഘങ്ങളുടെ ആഡിറ്റുമായി ബന്ധപ്പെട്ട് സഹകരണ ഓഡിറ്റ് മോണിറ്ററിംഗ് & ഇൻഫർമേഷൻ സിസ്റ്റം (CAMIS) എന്ന ഓൺലൈൻ ആപ്ലിക്കേഷൻ തയ്യാറാക്കിയിട്ടുണ്ട്.

സഹകരണ സംഘം രജിസ്ട്രാറുടെ നിയന്ത്രണത്തിലും മറ്റ് ഫംഗ്ഷണൽ രജിസ്ട്രാർമാരുടെ നിയന്ത്രണത്തിലുമുള്ള

കേരളത്തിലെ മുഴുവൻ സഹകരണ സംഘങ്ങളുടെ അടിസ്ഥാന വിവരങ്ങളും, ആഡിറ്റ് സംബന്ധിച്ച വിവരങ്ങളും സഹകരണ ഓഡിറ്റ് മോണിറ്ററിംഗ് & ഇൻഫർമേഷൻ സിസ്റ്റം (CAMIS)-യുടെ ഓൺലൈനായി www.camis.kerala.gov.in എന്ന വെബ് സൈറ്റ് മുഖാന്തിരം പൊതുജനങ്ങൾക്ക് കാണുന്നതിനുള്ള സംവിധാനം നടപ്പിലാക്കിയിട്ടുണ്ട്.

സെക്ഷൻ ഓഫീസർ